



ВО ИМЕТО НА ГРАЃАНИТЕ НА РЕПУБЛИКА СЕВЕРНА МАКЕДОНИЈА

ВИШИОТ УПРАВЕН СУД, во совет составен од судиите: Владанка Панчурова Сулејманова - претседател на советот, судиите Дијана Димитрова и Фани Илиевска - членови на советот, со записничар Милка Стефановска Трпевска - судски соработник, одлучувајќи по жалбата на тужителот Адвокат Стевица Јосифовски од Скопје, преку полномошник Адвокат Персида Отовиќ Стојановска од Скопје, против Пресудата на Управниот суд У-5.бр.1915/2018 од 28.02.2019 година, за јавна набавка, на седницата на советот одржана на 16.11.2020 година, донесе:

ПРЕСУДА

Жалбата на тужителот Адвокат Стевица Јосифовски од Скопје, СЕ ОДБИВА КАКО НЕОСНОВАНА.

Пресудата на Управниот суд У-5.бр.1915/2018 од 28.02.2019 година, СЕ ПОТВРДУВА.

Образложение

Управниот суд со Пресуда У-5.бр.1915/2018 од 28.02.2019 година тужбата на тужителот Адвокат Стевица Јосифовски од Скопје, изјавена против Решението на Државната Комисија за жалби по јавни набавки бр.09-624/6 од 17.10.2018 година, ја одбил како неоснована.

Против пресудата на Управниот суд жалба изјави тужителот поради суштествени повреди на одредбите од постапката, погрешно и нецелосно утврдена фактичка состојба и погрешна примена на материјалното право со предлог жалбата да се уважи, пресудата на Управниот суд да се укине и предметот да се врати на повторно разгледување и одлучување или да се преиначи тужбата да се усвои и оспореното решение поништи:

Вишиот управен суд, по извршениот увид во списите на предметот и наводите во жалбата, испитувајќи ја побиваната пресуда во смисла на член 354 став 1 од Законот за парнична постапка најде:

Жалбата е неоснована.

Судот од увидот во списите по предметот утврди дека договорниот орган започнал постапка за јавна набавка согласно член 17 став 1 алинеја 2 од Законот за јавните набавки, за што претходно била донесена Одлука за потреба од јавна набавка бр.05-217/1 од 20.09.2018 година. Постапката



била објавена во делот на други огласи на ЕСЈН на Бирото за јавни набавки, набавката била неделива, а договорниот орган во тендерската документација и огласот предвидел дека како критериум за избор ќе се користи најниска цена, постапката ќе се спроведе во хартиена форма и ќе заврши со спроведување на електронска аукција. Од понудувачите било побарано да достават Изјава за независна понуда и Изјава за сериозност на понудата. До крајниот рок за поднесување на понудите 26.09.2018 година, пристигнале вкупно 3 (три) понуди од понудувачите „Бизнис и Консалтинг Интернационал“ ДООЕЛ Скопје; „Ројал Стар Травел“ ДООЕЛ Скопје и адвокат Стевица Јосифовски од Скопје, за што бил составен Записник за отворање на понудите бр.05-217/7 од 26.09.2018 година.

Незадоволен од изготвената тендерска документација, жалба до Државната Комисија за жалби по јавни набавки поднел сега тужителот адвокат Стевица Јосифовски од Скопје, која со сега оспореното Решение бр.09-624/6 од 17.10.2018 година ја одбил како неоснована, констатирајќи дека договорниот орган правилно постапил кога го елиминирал тужителот како понудувач со некомплетна понуда.

Тужителот незадоволен повел управен спор оспорувајќи ја законитоста на Решението на Државната Комисија за жалби по јавни набавки.

Управниот суд со Пресуда У-5.бр.1915/2018 од 28.02.2019 година тужбата на тужителот ја одбил како неоснована. Судот смета дека оспореното решение е правилно и со него не е повреден законот на штета на тужителот.

Вишиот управен суд најде дека пресудата на Управниот суд е правилна и законита.

Согласно член 2 став 1 од Законот за јавни набавки („Службен весник на Република Македонија“ број 27/15 ... 83/18) со овој закон особено се обезбедува: конкуренција меѓу економските оператори, еднаков третман и недискриминација на економските оператори, транспарентност и интегритет во процесот на доделување на договори за јавни набавки и рационално и ефикасно искористување на средствата во постапките за доделување договори за јавна набавка.

Согласно член 3 став 1, 10, 11, 24 и 25 од Законот за јавни набавки, од Законот за јавните набавки е наведено: „1. „Договор за јавна набавка“ е договор од финансиски интерес кој ги вклучува и секторските договори, склучен во писмена форма меѓу еден или повеќе договорни органи од една страна и еден или повеќе економски оператори од друга страна, а чиј предмет е изведување на работи, испорака на стоки или обезбедување на услуги согласно со овој закон; 10. „Електронска аукција“ е повторлив процес на негативно наддавање кој се реализира по првична